



தி.மு.க.வின் மேஜர் ஜெனரல் உதயநிதி ஸ்டாலின்! இராணுவ வீரர்கள் இளைஞர் அணியினர்: கொள்கை தான் எங்கள் சீருடை!!



திராவிட இயக்கம் என்பது இளந் தலைமுறைகளால் கட்டமைக்கப்பட்ட அரசியல், தந்தை பெரியாரின் கேள்வி மரபு, பேரறிஞர் அண்ணாவின் அரசியல் தெளிவு, முத்தமிழறிஞர் கலைஞரின் அறிவுசார் சட்ட வடிவங்கள் – இவை ஒவ்வொன்றும் தொலைநோக்கு சிந்தனைகளாக இருந்தவை. அவற்றைத் தொடர்ந்து உயிர்ப்புடன் நகர்த்த வேண்டிய பொறுப்பு இளைஞர்களிடமே இருந்தது. அந்த வரலாற்றுத் தேவையை புர்த்தி செய்துவருகிறது கழக இளைஞர் அணி. இது வெறும் அணி அல்ல கழகத்தின் அரசியல் பாசறை என்பதைத் தன்னுடைய ஒவ்வொரு செயல்பாடுகளிலும் நிரூபிக்கிறார் கழக இளைஞர் அணி செயலாளர் அண்ணன் மாண்புமிகு உதயநிதி ஸ்டாலின் அவர்கள்.

தி.மு.க. இளைஞர் அணியின் தனித்துவம், கருத்தியலும் கட்டமைப்பும் ஒரே நேரத்தில் முன்னெடுக்கப் படுவதில்தான் உள்ளது. ஒருபுறம் தந்தை பெரியார், பேரறிஞர் அண்ணா, முத்தமிழறிஞர் கலைஞர் ஆகியோரின் கொள்கைகளை சமூகத்தின் அடித்தள மக்கள்வரை கொண்டு செல்லும் கருத்தியல் பணிகள்; இன்னொரு புறம் கழகத்தின் தேர்தல் வெற்றிகளுக்குத் தேவையான அமைப்பு வலிமையை உருவாக்கும் அரசியல் பணிகள் – இந்த இரண்டையும் சமநிலையுடன் முன்னெடுத்து வந்திருக்கிறது இளைஞர் அணி.

கழக இளைஞர் அணிச் செயலாளராக துணை முதலமைச்சர் அண்ணன் உதயநிதி ஸ்டாலின் அவர்கள் வாயுப்பெற்ற பின்பு, இளைஞர் அணி புதிய அரசியல் பரிணாமத்தை அடைந்துள்ளது. திராவிட மாதல்

தமிழ் கா.அமுதரசன்
மாநில மாணவர்
அணி துணைச்
செயலாளர்
திராவிட முன்னேற்றக்
கழகம்



தலைவர் அவர்கள் எழுதியவர் என்றால், அடுத்த அத்தியாயத்தை கழகத்தின் இளைஞர் அணிச் செயலாளர் அண்ணன் உதயநிதி ஸ்டாலின் எழுதி வருகிறார். இளைஞர் அணி என்

பது...
ரசிகள் கூட்டம் அல்ல இது கொள்கைக் கூட்டம் அரசியல் அறிவுள்ள கூட்டம் களத்தின் தேவையை அறிந்துள்ள கூட்டம் .

இது சிந்தனையை களத்திற்கு கொண்டு செல்லும் இயக்கம்.

இது கருத்தை அதிகாரமாக மாற்றும் பயிற்சி மையம்.

தந்தை பெரியார் கேள்வி எழுப்பினார். பேரறிஞர் அண்ணா அரசியல் வடிவம் கொடுத்தார்.

தலைவர் கலைஞர் சட்டமாக மாற்றினார். தலைவர் தளபதி ஸ்டாலின் அதை ஆட்சிப் பொறுப்பாக நிறைவேற்றுகிறார்.

இந்த சமூகநீதி, சமத்துவப்பாதையை இன்னும் நூற்றாண்டிற்கு கொண்டு செல்லக்கூடிய இளந்தலைவராக, திராவிட இயக்கத்தின் பெருமைமிகு தளபதியாக உழைப்பால் நம்பிக்கை கொடுத்து வருகிறார் அண்ணன் உதயநிதி ஸ்டாலின்.

அதிகாரம் மையப்படுத்தப்படும் போது, மாநில உரிமைகள் மறுக்கப்படும்போது மொழிகள் ஒடுக்கப்படும் போது, சமத்துவம் சந்தேகிக்கப்படும் போது, கழக இளைஞர் அணி களத்தில் நிற்கிறது !

ஒப்பாரும் மிக்காரும் இல்லாத மகத்தான தலைவர், திராவிட மாதல் ஆட்சியின் நாயகர், முத்துவேல் கருணாநிதி ஸ்டாலின் என்கிற தலைவரின் ஆட்சிக்கு வாழும் கேடயமுமாக இருப்பவர்கள் இளைஞர் அணியின் அடலேறுகள் !

ஒவ்வொரு மண்டலமும் - ஒரு போர்க்களம்! ஒவ்வொரு நிர்வாகியும் - ஒரு போராளி! ஒவ்வொரு இளைஞனும் - ஒரு அரசியல் ஆயுதம்!

கிராமம் முதல் மாநகரம் வரை கருப்பு சிவப்பு கைடி உயர வேண்டும்! வீதி முதல் வாக்குச்சாலை வரை திராவிட முழுக்கம் எதிரொலிக்க வேண்டும்!

தந்தை பெரியார் சிந்தனையில் - பேரறிஞர் அண்ணா வழியில் - முத்தமிழறிஞர் கலைஞர் கனவில் - தலைவர் தளபதி விழிகாட்டலில் இளந்தலைவர் அண்ணன் உதயநிதி அவர்கள் தலைமையில் - தி.மு.க. இளைஞர் அணி களத்தில் வெல்லும் !

நாகர்கோவில் சரக்கல்லிளையில் கான்கிரீட் தளம் அமைக்கும் பணி!

கன்னியாகுமரி, பிப்.10 - கன்னியாகுமரி கிழக்கு மாவட்டம், நாகர்கோவில் மாநகராட்சிக்குட்பட்ட சரக்கல்லிளை காமராஜர் தெருவில் ரூ. 2.98 கோடி மதிப்பீட்டில் கான்கிரீட் தளம் அமைக்கும் பணியிணையும், பார்வதிபுரம் S.S. நகர் பிரதான சாலை பகுதியில் ரூ. 2.85 கோடி மதிப்பீட்டில் கான்கிரீட் தளம் அமைக்கும் பணியிணையும், மேலும் ரூ. 10.00 இலட்சம் மதிப்பீட்டில் C.T.M.புரம் அரசு தொடக்கப் பள்ளியில் சீரமைப்பு பணிகள் மற்றும் ISED நகரில் புதிய பயணிகள் நிழற்குடை அமைக்கும் பணி ஆகிய பணிகளை மாவட்டச் செயலாளர், மேயர் ரெ.மகேஷ் தொடங்கி வைத்தார்.

நிகழ்வில் மாநகராட்சி ஆணையர் நிஷாந்த் கிருஷ்ணா, துணை மேயர் ம.மேரி பிரிவ்னி லதா, கு.அகஸ்டினா கோகில வாணி, பா.செல்வகுமார், ஜெயவிக்ரமன், ஜெனிகா, அமல செல்வன், அருள் சபிதா ரெக்ஸலின், ராஜசேலி, பிருந்தா, மு.சேக்மீரான், சதாசிவன் மற்றும் மாநகராட்சி அதிகாரிகள், கழக நிர்வாகிகள், பொதுமக்கள் உட்பட பலர் கலந்து கொண்டனர்.

ஒன்றிய பட்ஜெட்டில் தமிழ்நாட்டை வருகித்த பா.ஜ.க.வையும் அதற்கு துணைபோகும் அதி.மு.க.வையும் கண்டித்து

இராணிப்பேட்டை மாவட்டம் முழுவதும் கூட்டணிக் கட்சிகள் சார்பில் ஆர்ப்பாட்டம்!

மாவட்டக் கழகச் செயலாளர் - அமைச்சர் ஆர்.காந்தி அறிவிப்பு!

இராணிப்பேட்டை, பிப். 10 - ஒன்றிய பட்ஜெட்டில் தமிழ்நாட்டை வகுசித்த பா.ஜ.க.வையும் அதற்கு துணை போகும் அதி.மு.க.வையும் கண்டித்து, பிப்ரவரி 12 - வியாழக்கிழமை அன்று இராணிப்பேட்டை மாவட்டம் முழுவதும் மதச்சார்பற்ற முற்போக்குக் கூட்டணிக் கட்சிகள் சார்பில், மாபெரும் கண்டன ஆர்ப்பாட்டம் நடைபெறும். இடங்கள் குறித்து இராணிப்பேட்டை மாவட்ட தி.மு.க. செயலாளர், தமிழக கைத்தறி மற்றும் துணிநூல் துறை அமைச்சர் ஆர்.காந்தி அறிக்கையில் தெரிவித்துள்ளார். அவரது அறிக்கை வருமாறு:

ஒன்றிய பட்ஜெட்டில் தமிழ்நாடு புறக்கணிக்கப்பட்டுள்ளதற்கு எதிராகவும் நூறு நாள் வேலையை ஒழிக்கும் சட்டம், விவசாயிகள் வயிற்றில் அடிக்கும் அமெரிக்க வர்த்தக ஒப்பந்தம் என ஒன்றிய நிதிநிலை அறிக்கையில் தமிழ்நாட்டை புறக்கணித்து, தமிழ்நாட்டு மக்களை வஞ்சித்து வளர்ச்சியைத் தடுத்து வரும் ஒன்றிய பா.ஜ.க. அரசையும் அதற்கு ஒத்து ஊதும் அடிமை அதி.மு.க. அரசையும் கண்டித்து இராணிப்பேட்டை மாவட்டம் முழுவதும் பிப்ரவரி 12.02.2026 - வியாழக்



கிழமை காலை 10.00 மணி யளவில் மதச்சார்பற்ற முற்போக்குக் கூட்டணிக் கட்சிகள் சார்பில் “மாபெரும் கண்டன ஆர்ப்பாட்டம்” நடைபெறும்.

ஒன்றிய பா.ஜ.க. அரசின் பட்ஜெட்டில் தமிழ்நாட்டிற்கான கல்வி நிதி ரூ.3458 கோடி, நூறு நாள் வேலை திட்ட நிதி ரூ.2000 கோடி, குடிநீர் இணைப்பு திட்ட நிதி ரூ.3,112 கோடி உள்ளிட்ட எந்த நிதியையும் விடுவிக்காமலும் வளர்ச்சி திட்டத்திற்கு ஒரு பைசா கூட ஒதுக்காமலும், தமிழ்நாட்டு மக்களைப் புறக்கணித்துள்ளது ஒன்றிய பா.ஜ.க. அரசு.

தமிழ்நாட்டிற்கான நிதியும் இல்லை வளர்ச்சித் திட்டமும் இல்லை என ஒன்றிய அரசு கைவிடுத்த போதும் அவர்களது காவில் விழுந்து ஆதரித்துள்ளது அடிமை அதி.மு.க.

நிதி மறுப்பு ஒருபுறம் என்றால் மகாத்மா காந்தி தேசிய ஊரக வேலை உறுதி

யளிப்புச் சட்டத்தை மக்களையும் டெல்லியின் சிதைத்து, நூறு நாள் வேலையையே இனி இல்லாமல் செய்து கிராம மக்களின் வாழ்வாதாரத்தை அழிக்கும் சட்டத்தை திரும்பப் பெறவோ, அதற்கான நிதி ஒதுக்கீட்டை அதிகரிக்கவோ செய்யாமல் ஏழை எளிய மக்களின் வயிற்றில் அடித்துள்ளது ஒன்றிய பா.ஜ.க. அரசு. அதோடு அமெரிக்காவின் விவசாயம் சார்ந்த பொருட்களை இங்கே இறக்குமதி செய்து விற்க ஒப்புக்கொண்டு நமது விவசாயிகளின் வாழ்வையே கேள்விக்கு நியாக்கி உள்ளது ஒன்றிய பா.ஜ.க. அரசு.

ஒரே நேரத்தில் 100 நாள் வேலை ஒழிப்பு சட்டம், விவசாயத்தை அழிக்கும் ஒப்பந்தம் என கிராமப் புற மக்கள் மீது இரட்டை அணுகுண்டு தாக்குதல் நடத்தி உள்ளது ஒன்றிய பா.ஜ.க. அரசு. இதற்கு உறுதுணையாக இருந்து துரோகம் செய்து வருகிறது. அதி.மு.க. நிதி ஒதுக்கீட்டில் பாரபட்சம், புது புது சட்டங்கள், ஒப்பந்தங்கள் வழியே மக்களை வஞ்சிப்பது, நம் வளர்ச்சியைத் தடுத்து வீழ்ச்சியில் தள்ள துடிப்பது என அநீதி இழைத்து வரும் ஒன்றிய பா.ஜ.க.வை எதிர்த்தும், அதோடு கூட்டு சேர்ந்து டப்பா எஞ்சின் மூலம் ஒட்டுமொத்த தமிழ்நாட்டு

அடிமையாக்கத் துடிக்கும் அடிமை அதி.மு.க.வைக் கண்டித்தும் மதச்சார்பற்ற முற்போக்குக் கூட்டணிக் கட்சிகள் சார்பில் கழகநகர, ஒன்றிய, பேரூர் அளவில் அந்தந்த பகுதி பேருந்து நிலையங்களின் முன்பாக கண்டன ஆர்ப்பாட்டம் நடைபெறும்.

இக்கண்டன ஆர்ப்பாட்டத்தில் மதச்சார்பற்ற முற்போக்குக் கூட்டணிக் கட்சியினருடன் இணைந்து-நாடாளுமன்ற, சட்டமன்ற உறுப்பினர்கள், மாநில, மாவட்ட நிர்வாகிகள், ஒன்றிய, நகர, பகுதி, பேரூர், வட்ட, கிளைக் கழகச் செயலாளர்கள், நிர்வாகிகள், அனைத்து அமைப்புகளில் உள்ள அணிகளின் நிர்வாகிகள், உள்ளாட்சி அமைப்புகளின் பிரதிநிதிகள் மற்றும் கழக உடன்பிறப்புகள் அனைவரும் கலந்து கொண்டு தமிழ்நாட்டு மக்களை வஞ்சிக்கும் ஒன்றிய பாசிச பா.ஜ.க.அரசையும் ஒத்து ஊதும் அதி.மு.க.வையும் கண்டித்து முழக்கங்களை எழுப்பி ஆர்ப்பாட்டம் செய்திட வேண்டுமென கேட்டுக் கொள்ளப்படுகிறார்கள்.

“தமிழ்நாடு போராடும்! தமிழ்நாடு வெல்லும்!” இவ்வாறு மாவட்டச் செயலாளர் - அமைச்சர் ஆர்.காந்தி தெரிவித்துள்ளார்.

நிதிநிலை அறிக்கையில் தமிழ்நாட்டை புறக்கணித்த, ஒன்றிய பா.ஜ.க அரசையும் - ஒத்து ஊதும் அதி.மு.க வையும் கண்டித்து

வேலூர் வடக்கு மாவட்டத்தில் மதச்சார்பற்ற முற்போக்கு கூட்டணி சார்பில் மாவட்டம் கண்டன ஆர்ப்பாட்டம்!

மாவட்டப் பொறுப்பாளர் கதிர் ஆனந்த் எம்.பி. அறிவிப்பு!

வேலூர், பிப்.10 - வேலூர் வடக்கு மாவட்டக் கழகப் பொறுப்பாளர் டி.எம்.கதிர்ஆனந்த் எம்.பி. விடுத்துள்ள அறிவிப்பு வருமாறு:

வருகின்ற 12.02.2026 காலை 10.30 மணியளவில் வேலூர் வடக்கு மாவட்டத்திற்குட்பட்ட ஒன்றிய கழக, பேரூர் கழக சார்பில் கீழ்க்கண்ட அட்டவணைப் படி 100நாள் வேலை ரத்து - விவசாயிகள் வயிற்றில் அடிக்கும் அமெரிக்க வர்த்தக ஒப்பந்தம் நிதிநிலை அறிக்கையில் தமிழ்நாட்டை புறக்கணித்த, ஒன்றிய பா.ஜ.க அரசையும் அதற்கு ஒத்து ஊதும் அதி.மு.க.வையும் கண்டித்து மாபெரும் கண்டன ஆர்ப்பாட்டம் நடைபெற உள்ளது.

இக்கண்டன ஆர்ப்பாட்டங்களை ஒன்றிய கழக, பேரூர் கழக செயலாளர்கள், அந்நிர்வாகங்களில்

உள்ள மதச்சார்பற்ற முற்போக்குக் கூட்டணிக் கட்சிகளின் நிர்வாகிகள் அனைவரையும் அழைத்து பேசி முறையாக ஆர்ப்பாட்டம் பற்றி துண்டறிக்கையை அச்சிட்டு அவர்களுடன் இணைந்து நடத்திட வேண்டும்.

நமது கழக நிர்வாகிகள் மற்றும் கூட்டணிக் கட்சிகளின் நிர்வாகிகள் அனைவரையும் இக்கண்டன ஆர்ப்பாட்டத்தை நடத்திட வேண்டும் என்று கேட்டுக்கொள்கிறேன்.

ஆர்ப்பாட்டம் நடைபெறும் ஒன்றியம், தலைமை, இடம், விபரம் வருமாறு: காட்பாடி வடக்கு ஒன்றியம் - சி.இரவி - பொன்னை பேருந்து நிலையம்,



காட்பாடி தெற்கு ஒன்றியம் - கா.கருணாகரன் - கோட்டந்தத்தம், காட்பாடி கிழக்கு ஒன்றியம் - எஸ்.சரவணன் - சேலூர் மந்தைவெளி, காட்பாடி மேற்கு ஒன்றியம் - எஸ்.தனிகாசலம் - சுக்ரமில், ஆரிமுத்துமோட்டூர்,

வாலாஜா மேற்கு ஒன்றியம் - ஏ.கே.முருகன் - இலாப்பேட்டை, கே.வி.குப்பம் கிழக்கு ஒன்றியம் - ஆர்.முருகேசன்

- இலத்தேரி பேருந்து நிலையம், கே.வி.குப்பம் மத்திய ஒன்றியம் - வே.இரவிச்சந்திரன் - கே.வி.குப்பம் பேருந்து நிலையம்,

கே.வி.குப்பம் மேற்கு ஒன்றியம் - கே.சீதாராமன் - சென்றல் போங்க அருகில், கீழ் ஆலத்தூர் - குடியாத்தம் வடக்கு ஒன்றியம் - என்.சத்தியானந்தம் - பரதராமி பேருந்து நிலையம் - கோட்டந்தத்தம், கிழக்கு ஒன்றியம் - வி.பிரதீஷ் - மேல் ஆலத்தூர் - குடியாத்தம் தெற்கு ஒன்றியம் - காக்கா தோப்பு பேருந்து நிறுத்தம், மேல் முட்டுக்கூர்,

திருவலம் பேரூர் - கே.நேரு - திருவலம் பேருந்து நிலையம், இவ்வாறு அவர் தெரிவித்துள்ளார்.